



۱۲۶/۳۶۰-۳۶۲

Sent: Monday, March 23, 2015 9:03 AM

بِسْمِ اللّٰهِ الرَّحْمٰنِ الرَّحِیْمِ

محترمین مفتیان کرام آپ حضرات سے مسئلہ ہذا میں راہنمائی مطلوب ہے، امید ہے کہ تفصیلی جواب سے سرفراز فرما کر مشکور و ممنون فرمائیں گے۔  
فقہائے احناف میں سے علامہ عینی، علامہ کورانی، ملا علی قاری اور شاہ عبدالحق محدث دہلوی رحمہم اللہ ”إسبأل الإزار“ کے بارے میں یہ مسئلہ بیان کرتے ہیں اگر تکبر کے ساتھ ہو تو حرام یا مکروہ تحریمی ہے اور اگر تکبر کے بغیر ہو تو مکروہ تنزیہی ہے۔ (اور فتاویٰ عالمگیریہ میں بھی یہ بات مذکور ہے۔)

ملاحظہ فرمائیں: (عمدة القاري، كتاب اللباس، باب: من جر إزاره من غير خيلاء: رقم الحديث: ۴۴۱-۴۳۷/۲۱، ۵۸۸۷-۵۷۸۴، دار الكتب العلمية)

(الكوثر الجاري إلى رياض البخاري، كتاب اللباس، باب: من جر إزاره من غير خيلاء: رقم الحديث: ۳۳۸/۹، ۵۷۸۸، دار إحياء التراث العربي)

(مرقاة المفاتيح، كتاب الصلاة، باب الستر، رقم الحديث: ۴۳۹/۲، ۷۶۴، كتاب اللباس، الفصل الأول، رقم الحديث: ۴۳۱۱، ۱۹۷/۸، رقم الحديث: ۴۳۱۴، ۱۹۸/۸، وكتاب الفضائل، باب فضائل سيد المرسلين ﷺ، رقم الحديث: ۴۵۱/۱، ۵۷۷۱، رشيدية)

(اشعة اللمعات، كتاب اللباس، فصل اول: ۵۳۵/۳، مکتبہ رضویہ نوریہ، سکھر)  
(الفتاویٰ الہندیہ، کتاب الکراہیۃ، الباب التاسع: فی اللبس ما یکرہ من ذلك وما لا یکرہ: ۳۳۳/۵، ط: بولاق)

اور علمائے دیوبند کے اس مسئلہ میں دو گروہ ہیں: پہلے گروہ میں مولانا محمد ادریس کاندہلوی، مولانا ظلیل احمد سہارنپوری اور مولانا محمد زکریا کاندہلوی رحمہم اللہ اس بات کے قائل ہیں کہ ”إسبأل الإزار“ اگر تکبر کے ساتھ ہو تو حرام یا مکروہ تحریمی ہے اور اگر تکبر کے بغیر ہو تو مکروہ تنزیہی ہے۔ (نوٹ: ان سب حضرات نے اکثر علامہ نووی رحمہ اللہ وغیرہ ”شوافع“ کی کتب و اقوال پر اعتماد کیا ہے)

ملاحظہ فرمائیں: (التعلیق الصبیح، کتاب اللباس، الفصل الأول: ۳۸۳/۴، المکتبۃ العثمانیۃ، لاہور)  
(أوجز المسائل، کتاب اللباس، باب: ما جاء في إسبأل الرجل ثوبه: ۱۶/۱۶، ۱۹۰-۱۷۹، دار القلم)  
(بذل المجہود، کتاب اللباس، باب: ما جاء في إسبأل الإزار، رقم الحديث: ۴۰۸۵، ۱۱۳/۱۲، مرکز الشیخ أبي الحسن النسوي، الہند)

اور دوسرے گروہ میں علامہ انور شاہ کشمیری، مولانا بدر عالم میرٹھی، مولانا اشرف علی تھانوی رحمہم اللہ اور مفتی محمد تقی عثمانی صاحب زید مجدہم نے اس بارے میں یہ فرمایا ہے کہ اس مسئلہ میں تکبر کی قید کا اعتبار نہیں ہے، اسبأل ہر حال میں مکروہ تحریمی اور ناجائز ہے۔

ملاحظہ ہو: (امداد الفتاویٰ، احکام متعلقہ لباس، جُنُود سے نیچے پا جامہ یا تہبند لکانا و دفع شبہ متعلقہ مسئلہ مذکورہ، جواب اشکال برکراہت اسبأل بدون خيلاء: ۱۲۱/۳-۱۲۳، مکتبہ دارالعلوم کراچی)  
(اصلاح رسوم، آٹھویں فصل، ص: ۳۰، ۲۹، دارالاشاعت)

(إعلاء السنن، كتاب الحظير والإباحة، باب: النهي عن الثوب المزعر للرجال، فوائد شتى تتعلق باللبس والاستعمال: ۳۶۶/۱۷، إدارة القرآن کراتشي)

(العرف الشذی، کتاب اللباس، باب: ما جاء في كراهية جر الإزار، رقم الحديث: ۱۷۳۰، ۲۵۲/۳، دار إحياء التراث العربي)

(فیض الباری، کتاب اللباس، باب: قول اللہ تعالیٰ: ﴿قل من حرم زینة اللہ التي اخرج لعبادہ﴾ رقم الحدیث: ۵۷۸۳، ۶/۷۲، دار الکتب العلمیة)

(حاشیہ البدر الساری الی فیض الباری للمیرٹھی، کتاب اللباس، باب: قول اللہ تعالیٰ: ﴿قل من حرم زینة اللہ التي اخرج لعبادہ﴾ رقم الحدیث: ۵۷۸۳، ۶/۷۲، دار الکتب العلمیة)

(تقریر ترمذی، کتاب اللباس، باب ماجاء فی کراهیة جر الازار: ۲/۲۳۸-۲۴۱، مبین اسلامک بکس)

(تکملة فتح المهم، کتاب اللباس والزینة، باب: تحريم جر الثوب، رقم الحدیث: ۵۴۱۱، ۴/۲۱۳، مکتبة دار العلوم کراتشي)

(نوٹ: اس دوسرے گروہ کے تمام متدللات کا جواب مسلک بریلویت کے شیخ الحدیث جناب غلام رسول عھیدی صاحب نے اپنی تفسیر ”تبیان القرآن“ (جلد ۳، صفحہ ۳۲۱-۳۳۱) میں دیا ہے، اسے بھی ملحوظ خاطر رکھ لیا جائے، مذکورہ تفسیر آنجناب کے پاس ہو تو فیہا، بصورت دیگر انٹرنیٹ سے مندرجہ ذیل لنک سے ڈاؤن لوڈ کی جاسکتی ہے)

<http://www.archive.org/download/TafsirTibyan-ul-quranUrdu/TibyanulQuranJ4.pdf>

اس کے علاوہ علماء دیوبند کے تمام فتاویٰ جات میں بھی اسی طرح (بہر صورت مکروہ تحریمی کا قول) مذکور ہے،

چنانچہ! فتاویٰ دارالعلوم دیوبند: ۱۶/۱۴۷، امداد الفتاویٰ: ۳/۱۲۱، امداد الاحکام: ۳/۳۳۷، فتاویٰ محمودیہ: ۱۹/۲۷۳، کفایت المفتی: (مفتی کفایت اللہ صاحب دہلوی رحمہ اللہ نے دو مقامات پر اس فعل کے بارے میں لکھا ہے کہ ایسا کرنا ”سخت گناہ“ ہے، ملاحظہ ہو: ۳/۳۱۱، ۹/۱۵۶، اور ایک جگہ لکھا ہے کہ ”مکروہ تنزیہی“ ہے، ملاحظہ ہو: ۳/۴۳۰) احسن الفتاویٰ: ۳/۲۹۶، فتاویٰ رحیمیہ: ۵/۱۳۶، فتاویٰ حقانیہ: ۲/۴۱۶، ۳/۱۹۵، آپ کے مسائل اور ان کا حل: ۳/۳۲۳، فتاویٰ دارالعلوم زکریا: ۲/۲۱۶، نجم الفتاویٰ: ۲/۳۹۲، فتاویٰ عباد الرحمن: ۵/۱۴۸، میں حرمت، کراہت تحریمی اور سخت گناہ کا حکم مذکور ہے۔

مذکورہ بالا تفصیل ملاحظہ کرنے کے بعد معلوم یہ کرنا ہے کہ

(۱) فقہاء احناف کے نزدیک تکبر کی نیت کے بغیر ”اسبال الازار“ کا کیا حکم ہے؟ اس بارے میں کتب فقہیہ میں کیا تفصیلات ہیں؟  
(۲) ”اسبال الازار“ سے متعلق مذکور احادیث میں سے جو احادیث (تکبر کی قید سے) مطلق ہیں، انہیں فقہائے احناف کے نزدیک (تکبر کے ساتھ) مقید (احادیث) پر محمول کیا جائے گا یا نہیں؟

(۳) اکابرین علماء دیوبند رحمہم اللہ کی اکثریت نے اس مسئلہ میں فقہائے احناف (ملا علی قاری، علامہ عینی، شاہ عبدالحق محدث دہلوی رحمہم اللہ) کی

اتباع کو کس بناء پر ترک کیا؟ بالفاظ دیگر! اس مسئلہ میں فقہائے احناف کی عبارات کو چھوڑ کر براہ راست احادیث سے استدلال کیوں کیا گیا؟

فقط والسلام! المستفتی:

محمد راشد ڈسکوی

۱۳۳۶/۶/۲ھ



بسم اللہ الرحمن الرحیم

الجواب حامدا ومضليا

۱۔ علامہ عینی اور ملا علی قاری رحمہما اللہ کے نزدیک ”اسبال ازار“

کے مسئلے میں تفصیل ہے:

اگر کوئی شخص تکبر کی وجہ سے تہ بند یا شلوار ٹخنوں سے

(جاری)



(۳)  
 نیچے لٹکانا ہے تو یہ مکروہ تحریمی ہے، اور اگر تکبر کی وجہ سے نیچے نہیں لٹکانا، بلکہ غفلت اور عدم اہتمام کی وجہ سے ایسا ہو جاتا ہے تو یہ مکروہ تنزیہی ہے، چنانچہ علامہ عینی رحمہ اللہ عمدۃ القاری میں "باب من جرم ازارہ من غیر خیلاء" کے تحت لکھتے ہیں:

وقال شيخنا زين الدين: وأما جوازہ لغیر ضرورۃ  
 لا لقصد الخیلاء، فقال النووي: إنه مکروہ ولیس  
 حرام، وحکی عن نص الشافعی۔ رضی اللہ تعالیٰ عنہ۔  
 التفرقة بین وجود الخیلاء وعدمہ.



(کتاب اللباس، باب: ۲، ۲۱/۲۳۱، ط: دارالکتب)

ملا علی قاری رحمہ اللہ نے مرقاة میں لکھا ہے:

"قال النووي: الإسبال یكون فی الإزار والقميص  
 والعمامة، ولا یجوز الإسبال تحت الکعبین إن کان  
 للخیلاء، وقد نص الشافعی علی أن التحریم  
 مخصوص بالخیلاء؛ لدلالة ظواهر الأحادیث علیها،  
 فإن کان للخیلاء فهو ممنوع منع تحریم، وإلا فممنوع تنزیه."  
 (کتاب اللباس، الفصل الأول، ۸/۱۲۹، ط: رشیدیة)

فتاویٰ عالمگیریہ میں ہے:

إسبال الرجل إزاره أسفل من الکعبین إن لم یکن  
 للخیلاء ففيه کراهة تنزیه، کذا فی الغرائب."  
 (کتاب الکراهیة، الباب التاسع فی اللبس، ۵/۳۳۳،  
 ط: رشیدیة)

اور فقہائے احناف میں سے علامہ ابن نجیم اور علامہ ابن عابدین رحمہما اللہ

نے لکھا ہے:

"ویکره للرجال السر او یل التي تقع علی ظهر القدمین."

فتاویٰ تانارخانہ میں بھی اسی طرح لکھا ہے، یعنی انہوں نے اسبال ازار کو بغیر کسی تفصیل کے مکروہ کہا ہے اور ظاہر ہے کہ جہاں مطلق مکروہ بولا جائے وہاں عموماً مکروہ تحریمی ہی مراد ہوتا ہے، اور اگر بالفرض مکروہ تنزیہی مراد لیا جائے تو چونکہ "اسبال ازار" کی دو صورتیں ہیں: (جاری)





(۱) تکبر کے ساتھ (۲) بغیر تکبر کے ، اور یہاں تفصیل ہے نہیں ، اس لئے پہلی صورت بھی مکروہ تنزیہی کے حکم میں داخل ہو جائے گی ، حالانکہ تکبر کے ساتھ اسبابِ ازار تو بالاتفاق مکروہ تحریمی ہے ، لہذا یہاں مکروہ تحریمی ہی مراد ہے۔

۲۔ جن احادیث میں مطلقاً ممانعت آئی ہے ، انہیں علامہ عینی رحمہ اللہ کے نزدیک "أحادیث مقیدۃ بالخیلاء" پر محمول کیا جائے گا ، یعنی اگرچہ ان احادیث میں تکبر کی وجہ سے لٹکانے کی قید نہیں ہے ، مطلقاً ممانعت آئی ہے ، تاہم یہ قید دوسری احادیث کی وجہ سے ملحوظ رہے گی ، چنانچہ علامہ عینی رحمہ اللہ نے حدیث "ما أسفل من الکعبین من الإزار ففی النار" کے متعلق لکھا ہے :

"وهذا مطلق يجب حملاه علی المقید ، وهو  
"ما کان للخیلاء"

اس طرح سے جواز اور عدم جواز والی روایات میں تطبیق ہو سکے گی کہ جن روایات میں ممانعت اور تحریم وارد ہے ان سے تکبر کی وجہ سے لٹکانے والی صورت مراد ہے اور جن روایات میں اجازت دی گئی ہے ان سے عدم تکبر والی صورتیں مراد ہیں ، تاکہ دونوں طرح کی روایتوں میں تطبیق ہو سکے۔ اور دوسرے فقہائے احناف یہاں مطلق کو مقید پر





(۵)

محمول نہیں کرتے، ان کے نزدیک مطلقاً اپنے اطلاق  
پر اور مقید اپنی تقید پر جاری ہوگا یعنی اسبابِ ازار  
بہر صورت ممنوع و ناجائز ہے، چاہے تکبر کی نیت کے  
ساتھ ہو یا تکبر کی نیت کے بغیر، چنانچہ علامہ الور  
شاہ کشمیری رحمہ اللہ نے "فیض الباری" میں لکھا ہے:  
"وحر الثوب ممنوع عندنا مطلقاً، فهو

إذن من أحكام اللباس، وقصر الشافعية  
النهي على قيد المخيلة، فإن كان الحجر  
بدون التكبر فهو جائز، وإذن لا يكون  
الحديث من أحكام اللباس، والأقرب  
ما ذهب إليه الحنفية؛ لأن الخيلاء  
ممنوع في نفسه، ولا اختصاص له  
بالحجر."

(کتاب اللباس، ۲/۳۷۴، ط: رشیدیہ)

۳۔ اسبابِ ازار والے مسئلے میں مختلف روایات کی  
بنابیر فقہائے احناف کے اقوال میں بظاہر تعارض نظر  
آتا ہے اور یہ بات معلوم ہوتی ہے کہ اکابر علمائے دیوبند  
نے اس مسئلے میں فقہائے احناف کی اتباع کو ترک کیا  
ہے، حالانکہ حقیقت میں نہ کوئی تعارض ہے اور نہ ہی  
علمائے دیوبند نے فقہائے احناف کی اتباع کو ترک

(جاری)





(۶)

کیا ہے، بلکہ کئی وجوہات سے فقہائے احناف کی عین  
اتباع کی ہے :

(۱) اسبال اور حیرازار کی ممانعت کا اصل سبب تو تکبر  
ہی ہے، لیکن چونکہ تکبر ایک امر مخفی ہے، اس لئے  
حیرازار اور اسبال کو اس کا قائم مقام بنا دیا گیا ہے، جس  
طرح سفر کو مشقت کا اور نوم کو حدت کا قائم مقام بنایا  
گیا ہے، لہذا حیرازار مطلقاً ممنوع ہے، ہاں البتہ اگر  
غیر اختیاری طور پر اسبال ہو جائے تو بالیقین تکبر کے  
انقضاء کی بنا پر گناہ لازم نہیں آئے گا، چنانچہ حضرت  
مفتی تقی صاحب زید مجدہم نے تکرار فتح الملہم میں  
لکھا ہے :

والحاصل عند هذا العبد الضعیف عفا اللہ عنہ۔

أن العلة الأصلية من وراء تحريم الإسبال هي

التخيل، كما صرح به رسول الله - صلى الله

عليه وسلم - في حديثه الباب، ولكن تحقق

التخيل أمر مخفي، ربما لا يطلع عليه

من ابتلي به فأقيم سببه مقام العلة، وهو

الإسبال، وهذا كالقصر في السفر، فإن

علته هي المشقة، ولكن المشقة أمر مجمل

لا ينضبط لضوابط، فأقيم سببه مقام

(جاری)





(۷)

العلة، وهو السفر، وعلى هذا كلما تحقق  
الإسبال تحت الكعبين جاء المنع، إلا في  
غير حالة الاختيار، فإن انتفاء الخيلاء في  
ذلك متيقن؛ لأن الخيلاء لا يتحقق بفعل  
لا قصد للعبد فيه، ومن هذه الجهة أجاز  
رسول الله صلى الله عليه وسلم - الإسبال  
لأبي بكر، وقال له: لست ممن يصنع  
خيلاء، وبهذا تنطبق الروايات، والله  
سبحانه أعلم.

(كتاب اللباس والزينة، ۲/۱۲۳، ط: دارالعلوم)

(۲) علامہ ابن نجیم اور علامہ ابن عابدین رحمہما اللہ نے اسبال ازار  
کو بغیر کسی تفصیل کے مکروہ لکھا ہے، اور یہ بات اوپر  
گزر گئی کہ اس مقام میں مکروہ تحریمی مراد ہے، جس میں  
تکبر کے بغیر اسبال ازار والی صورت بھی داخل ہے۔  
(۳) اپنے قصد و ارادہ سے ٹخنوں سے نیچے شلوار رکھنے کا  
منشاء تکبر ہی ہے، ابو داؤد اور نسائی شریف میں مرفوع  
روایت ہے:

”وارفع إزارك إلى نصف الساق، فإن أبيت  
فإلى الكعبين، وإياك وإسبال الإزار، فإنه  
من المخيلة، وإن الله لا يحب المخيلة“.

(جاری)





(۸)

ہمارے زمانے میں جو لوگ شلوار یا جامہ وغیرہ ٹخنوں سے نیچے رکھنے کے عادی ہیں وہ اس فعل کو موجب افتخار سمجھتے ہیں، اور شلوار ٹخنوں سے اونچا رکھنے میں اپنی خفت اور سبکی محسوس کرتے ہیں اور آپ صلی اللہ علیہ وسلم کی سنت نصف پنڈلی تک لنگی پہننے کو حقارت کی نظر سے دیکھتے ہیں، اب اس کا منشاء تکبر کے سوا اور کیا ہو سکتا ہے؟ بلکہ سنت نبوی کو حقارت کی نظر سے دیکھنے میں گناہ سے بڑھ کر سلب ایمان کا اندیشہ ہے۔

(اللہم احفظنا منہ)

(۲) فقہائے احناف کے نزدیک یہ اصول ہے کہ جب مطلق اور مقید اسباب میں وارد ہوں، تو مطلق اپنے اطلاق پر اور مقید اپنی تقید پر جاری ہوگا، یعنی ایک حکم کے مختلف اسباب ہو سکتے ہیں، چنانچہ نور الانوار میں لکھا ہے:

وفي صدقة الفطر ورد النصان في السبب

ولامزاجه في الأسباب فوجب الجمع بينهما،

يعني: أن ما قلنا: أنه يحمل المطلق على

المقيدة في العارضة الواحدة والحكم الواحد

إنما هو إذا وردا في الحكم؛ للخصار، وأما

(جاری)





(۹)

إذا وردا في الأسباب أو الشروط فلا مضايقة  
فيه ولا تضاد، فيمكن أن يكون المطلق سببا  
بإطلاقة والمقيد سببا بتقييده.

پس ماخض فیہ مسئلہ میں حکم معصیت ہے،  
اور مطلق اسباب اور حبر للخیلاء اس کے اسباب  
ہیں، یہاں مطلق کو مقید پر محمول کرنے کی کوئی وجہ  
نہیں، لہذا مطلق اسباب اور حبر للخیلاء دونوں  
حرام ہیں، البتہ دونوں حرمیتوں میں کچھ تفاوت ہے،  
ایک طرف ایک مضی عنہ کا ارتکاب ہے یعنی صرف  
اسبال کا۔ اور دوسری طرف دو منہی عنہ کا ارتکاب  
ہے یعنی اسباب کا اور خیلاء کا۔

لہذا اکابر علماء دیوبند کا مسلک اصولیین  
احناف کے بھی موافق ہے۔

(۵) احادیث میں اسباب ازار کی سخت ممانعت آئی ہے  
اور ٹخنوں سے شیے شلواریا تہہ بند رکھنے والوں کے لئے  
وعید وارد ہوئی ہے، چنانچہ بخاری شریف میں حضرت  
الوہسیرہ رضی اللہ عنہ کی مرفوع روایت ہے:

”ما أسفل من الكعبين من الإزار ففي النار“  
نسائی شریف میں حضرت حذیفہ رضی اللہ عنہ کی صحیح  
روایت ہے:

الإزار إلى أنصاف الساقين، فإن

(جاری)

(جاری)





(۱۰)

أبيّة فأسفل، ولاحق للكعبين في الإزار"  
علامہ ابن عابدین رحمہ اللہ نے کراہتِ تنزیہی کی  
بحث میں لکھا ہے کہ سنتِ رسول صلی اللہ علیہ وسلم  
میں تاکید وارد ہونے کی صورت میں مکروہ تنزیہی  
شدت میں مکروہ تحریمی کے قریب ہو جاتا ہے۔

"ولكن تتفاوت التنزيهية في الشدة

والقرب من التحريمية بحسب تأكد السنة؛

فإن مراتب الاستحباب متفاوتة كمراتب

السنة والواجب والفرض، فكذا أضدادها،

كما أفاده في شرح المنية"

(كتاب الصلاة، مطلب في الكراهة التحريمية

والتنزيهية، ۲۸۸/۲، ط: رشيدية)

لہذا تکبر کے بغیر اسبال ازار کی صورت میں علامہ عینی

اور ملا علی قاری کے کراہتِ تنزیہی والے قول کا

مطلب بھی بظاہر یہ ہوگا کہ تکبر کے بغیر اسبال ازار

کی صورت میں صرف "اسبال" کا گناہ ہے جب کہ

تکبر کی وجہ سے اسبال ازار کی صورت میں "اسبال"

کے ساتھ ساتھ تکبر کا گناہ بھی ہے، اگرچہ عدم جواز

کے حکم میں دونوں صورتیں برابر ہیں۔

(۶) علامہ عینی اور ملا علی قاری رحمہما اللہ نے امام نووی رحمہ اللہ

(جاری)



کا قول نقل کر کے اس پر اعتماد کیا ہے، حالانکہ امام  
نووی رحمہ اللہ شافعی المذہب ہیں۔

(۷) علامہ عینی اور ملا علی قاری رحمہما اللہ کے قول کو دیکھا  
جائے تو بظاہر معلوم ہوتا ہے کہ اسباب ازار تکبیر کے  
بغیر مباح، خلاف اولیٰ ہے، اور دوسرے فقہاء کے نزدیک  
مکروہ تحریمی ہے، اور فقہی قاعدہ یہ ہے کہ:

”إذا اجتمع الحلال والحرام أو المحرم  
والمبيح، غلب الحرام والمحرم“

لہذا ما نحن فیہ مسئلہ میں تعارض کے وقت حرمت کو  
ترجیح ہوگی۔

پس خلاصہ یہ ہوا کہ اکابرین علمائے دیوبند نے  
فقہائے احناف کے اصول و قواعد کو سامنے رکھ کر  
دونوں اقوال میں تطبیق دی ہے، فقہائے احناف  
کے اقوال سے خروج نہیں کیا ہے۔

واللہ تعالیٰ اعلم بالصواب  
کتبہ: حبیب اللہ عفی عنہ

المتخصص فی الفقہ الاسلامی  
بالمجامعۃ الفاروقیۃ بکراچی

۱۶ ، ۱۱ ، ۳۶ م  
۱ ، ۹ ، ۳۱۵ م

الجواہر  
رسع

بجواب صحیح  
عفی عنہ  
۱۱/۱۲۳۶ م  
۲۱/۱۲۳۴ م

